

Höküm

Category: Goşgular, Kitapcy
написано kitapcy | 21 январа, 2025
Höküm HÖKÜM

Entek seni bir gezegem görmändigim,
Sen wysaldyň ýetilmedik armandyň.
Emma men kalbymyň gözleri bilen,
Seniň näzli gözleriňi görýärdim.
Aý dek nurly gözleriňi görýärdim,
Basyp giden yzlaryňy görýärdim.
Görýärdim, nur bolup dogjak söýgimi,
Görýärdim, azalýan gussa-gaýgymy.
Çünki seniň sesiň eşden çagymam,
Bu dünýäde bagtly saýyp özümi,
Ykbalymda täze-täze ýer açyp,
Seniň ornaşmagaña taýynlap goýdum.
Men seni görmänkäm, şýdibem söýdüm.

Haçan-da biz sataşmaga ýer belläp,
Ilki duşuşygy wadalaşanda,
Özüňi görjegim ýada düşende,
Ganat ýaýyp uçdum yşk asmanynda,
Haçan-da ilkinji didarlaşanda,
Ýürek janhowluna bolup perwana,
Örän zaryn owaz etdi çarýana:
«Men beýle perini görmedim ozal,
Belki-de, görmerin mundan beýlägem.
Eger ýazan bolsa takdyry-ezel,
Meniň bagtym bolar bu duran Gözel!»

Maýyl bolup şeýle täsin arzuwa,
Nädip geçenini bilmedim wagtyň.
Sen bolsa garşymda göýä bir altyn
Gaş ýaýyp, mähirli ýylgyryp durkaň,
Sen meniň arzuwlan iň nepis bagtym,

Sen meniň münberim
Tylladan tagtym.
Göýä tylla tagta çykan ýaly men,
Göýä akly üýtgän telbe-däli men.
Ýürek höküm kylady pähim-paýhasa,
Nätjek, söýgi öz günüme goýmasa...
Ine, ol hökümiň gysga mazmuny:
«Eger mähriň şol periden doýmasa,
Taşla!
Bu dünýäni şonuň yşkyna.
Ornaşdyr!
Şol ýary köňül köşgüňe.
Söý, söý,
Ýene-de söý!
Söýmekden irme!
Mynasyp ýar söýülenne degýändir,
Seniň söýgiň joşsa,
Oňky çogýandyr.
Bakma dünýäň gussasyna-gamyna,
Gorkma, garrylygyň gelerindenem.
Söýüp ýaşa!
Dem gatyp ýar demine.
Bilgin, bu dünýäniň ähli dertleri,
Hötde gelmez bir söýginiň emine!»

Bu şeýle mukaddes, mylaýym höküm,
Bu höküme boýun kylmak parzymdyr.
Näzlim, sende arzuwlaýan wysalym,
Seniň maňa berilmeli karzyňdyr.

«Beýik Türkmenbaşy NESLI» gazetini, 15.05.2008 ý.

Has TÜRKMEN Goşgular